
Vrajavilasastava

वृजविलासस्तवः

Document Information



Text title : vrazjavilAsastavaH

File name : vrazjavilAsastavaH.itx

Category : devii, rAdhA, raghunAthadAsagosvAmin, stavAvalI, devI, stava

Location : doc_devii

Author : RaghunathadAsagosvAmi

Transliterated by : Jan Brzezinski (Jagadananda Das) jankbrz at yahoo.com and Neal Delmonico (Nitai Das) ndelmonico at sbcglobal.net

Proofread by : PSA Easwaran

Description/comments : From Collected prayers by Raghunatha Dasa Goswami Stavavali

Acknowledge-Permission: <http://granthamandira.net> Gaudiya Grantha Mandira

Latest update : April 24, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

ವ್ರಜವಿಲಾಸಸ್ತವಃ



ಅಥ ವ್ರಜವಿಲಾಸಸ್ತವಃ .

ಶ್ರೀಶ್ರೀರಾಧಾಕೃಷ್ಣಪಾದಾಂಬುಜೇಭ್ಯೋ ನಮಃ .

ಪ್ರತಿಷ್ಠಾ ರಜ್ಜುಭಿರ್ಬದ್ಧಂ ಕಾಮಾದ್ಯೈರ್ವರ್ತೃಪಾತಿಭಿಃ .

ಭಿತ್ವಾ ತಾಃ ಸಂಹರಂತಸ್ತಾನಘಾರೇಃ ಪಾಂತು ಮಾಂ ಭಟಾಃ .. 1..

ದಗ್ಧಂ ವಾರ್ಧಕವನ್ಯವಕ್ಷಿಭಿರಲಂ ದಷ್ಟಂ ದುರಾಂಧ್ಯಾಹಿನಾ

ವಿದ್ಧಂ ಮಾಮತಿಪಾರವಶ್ಯವಿಶಿಖೈಃ ಕ್ರೋಧಾದಿಸಿಂಹೈರ್ವೃತಂ .

ಸ್ವಾಮಿನ್ ಪ್ರೇಮಸುಧಾದ್ರವಂ ಕರುಣಯಾ ದ್ರಾಕ್ಷಾಯಯ ಶ್ರೀಹರೇ

ಯೇನೈತಾನವಧೀರ್ಯ ಸಂತತಮಹಂ ಧೀರೋ ಭವಂತಂ ಭಜೇ .. 2..

ಯನ್ಮಾಧುರೀ ದಿವ್ಯಸುಧಾರಸಾಭೈಃ

ಸ್ಮೃತೇಃ ಕಣೇನಾಪ್ಯತಿಲೋಲಿತಾತ್ಮಾ .

ಪದ್ಮೈರ್ವ್ರಜಸ್ಥಾನಖಿಲಾನ್ವಜಂ ಚ

ನತ್ವಾ ಸ್ವನಾಥೌ ಬತ ತೌ ದಿದೃಕ್ಷೇ .. 3..

ಪ್ರಾದುರ್ಭಾವಸುಧಾದ್ರವೇಣ ನಿತರಾಮಂಗಿತ್ವಮಾಪ್ತ್ವಾ ಯಯೋ-

ಗೋಷ್ಠೇಽತೀಕ್ಷ್ಣ ಮನಂಗ ಏಷ ಪರಿತಃ ಕ್ರೀಡಾವಿನೋದಂ ರಸೈಃ .

ಪ್ರೀತ್ಯೋಲ್ಲಾಸಯತೀಹ ಮುಗ್ಧಮಿಥುನಶ್ರೇಣೀವತಂಸಾವಿಮೌ

ಗಾಂಧರ್ವಾ ಗಿರಿಧಾರಿಣೌ ಬತ ಕದಾ ದ್ರಕ್ಷ್ಯಾಮಿ ರಾಗೇಣ ತೌ .. 4..

ವೈಕುಂಠಾದಪಿ ಸೋದರಾತ್ಮಜವೃತಾ ದ್ವಾರಾವತೀ ಸಾ ಪ್ರಿಯಾ

ಯತ್ರ ಶ್ರೀಶತನಿಂದಿಪಂಕ್ತಮಹಿಷೀವೃಂದೈಃ ಪ್ರಭುಃ ಖೇಲತಿ .

ಪ್ರೇಮಕ್ಷೇತ್ರಮಸೌ ತತೋಽಪಿ ಮಥುರಾ ಶ್ರೇಷ್ಠಾ ಹರೇರ್ಜನ್ಮತೋ

ಯತ್ರ ಶ್ರೀವ್ರಜ ಏವ ರಾಜತಿತರಾಂ ತಾಮೇವ ನಿತ್ಯಂ ಭಜೇ .. 5..

ಯತ್ರ ಕ್ರೀಡತಿ ಮಾಧವಃ ಪ್ರಿಯತಮೈಃ ಸ್ನಿಗ್ಧಃ ಸಖೀನಾಂ ಕುಲೈ-

ರ್ನಿತ್ಯಂ ಗಾಢರಸೇನ ರಾಮಸಹಿತೋಽಪ್ಯದ್ಯಾಪಿ ಗೋಚಾರಣೈಃ .

ಯಸ್ಯಾಪ್ಯದ್ಭುತಮಾಧುರೀರಸವಿದಾಂ ಹೃದ್ಯೇವ ಕಾಪಿ ಸ್ಪುರೇತ್

ಪ್ರೇಷ್ಠಂ ತನ್ಮಥುರಾಪುರಾದಪಿ ಹರೇರ್ಗೋಷ್ಠಂ ತದೇವಾಶ್ರಯೇ .. 6..

ವೈದಗ್ಲೋತ್ತರನರ್ಮಕರ್ಮರಸಖೀವೃಂದೈಃ ಪರೀತಂ ರಸೈಃ

ಪ್ರತ್ಯೇಕಂ ತರುಕುಂಜವಲ್ಲರಿಗಿರಿದ್ರೋಣೀಷು ರಾತ್ರಿಂದಿವಂ .

ನಾನಾಕೇಲಿಭರೇಣ ಯತ್ರ ರಮತೇ ತನ್ನವ್ಯಯೂನೋಯುಗಂ
ತತ್ಪಾದಾಂಬುಜಗಂಧಬಂಧುರತರಂ ವೃಂದಾವನಂ ತದ್ಭಜೇ .. 7..
ಯತ್ರ ಶ್ರೀಃ ಪರಿತೋ ಭ್ರಮತ್ಯವಿರತಂ ತಾಸ್ತಾ ಮಹಾಸಿದ್ಧಯಃ
ಸ್ಪೀತಾಃ ಸೃಷ್ಟಿರಲಂ ಗವಾಮುದಯನೀ ವಾಸೋಽಪಿ ಗೋಷ್ಠೌಕಸಾಂ .
ವಾತ್ಸಲ್ಯಾತ್ಪರಿಪಾಲಿತೋ ವಿಹರತೇ ಕೃಷ್ಣಃ ಪಿತೃಭ್ಯಾಂ ಸುಖೈ-
ಸ್ತನ್ನಾಂದೀಶ್ವರಮಾಲಯಂ ವ್ರಜಪತೇರ್ಗೋಷ್ಠೋತ್ತಮಾಂಗಂ ಭಜೇ .. 8..
ಪುತ್ರಸ್ಯಾಭ್ಯುದಯಾರ್ಥಮಾದರಭರೈರ್ಮಿಷ್ಣಾನ್ನಪಾನೋತ್ಕರೈ-
ದಿವ್ಯಾನಾಂ ಚ ಗವಾಂ ಮಣಿವ್ರಜಯುಷಾಂ ದಾನೈರಿಹ ಪ್ರತ್ಯಹಂ .
ಯೋ ವಿಪ್ರಾನ್ ಗಣಶಃ ಪ್ರತೋಷಯತಿ ತದ್ಭವ್ಯಸ್ಯ ವಾರ್ತಾಂ ಮುಹುಃ
ಸ್ನೇಹಾತ್ಪೃಚ್ಛತಿ ಯಶ್ಚ ತದ್ಗತಮನಾಸ್ತಂ ಗೋಕುಲೇಂದ್ರಂ ಭಜೇ .. 9..
ಪುತ್ರಸ್ನೇಹಭರೈಃ ಸದಾ ಸ್ತುತಕುಚದ್ವಂದ್ವಾ ತದೀಯೋಚ್ಛಲ-
ದ್ಧರ್ಮಸ್ಯಾಪಿ ಲವಸ್ಯ ರಕ್ಷಣವಿಧೌ ಸ್ವಪ್ರಾಣದೇಹಾರ್ಬುಧೈಃ .
ಆಸಕ್ತಾ ಕ್ಷಣಮಾತ್ರಮಪ್ಯಕಲನಾತ್ನದ್ಯಃ ಪ್ರಸೂತೇವ ಗೌ-
ವ್ಯಗ್ರಾಯಾ ವಿಲಪತ್ಯಲಂ ಬಹುಭಯಾತ್ನಾ ಪಾತು ಗೋಷ್ಠೇಶ್ವರೀ .. 10..
ಪುತ್ರಾದುಚ್ಚೈರಪಿ ಹಲಧರಾತ್ಸಿಂಚತಿ ಸ್ನೇಹಪೂರೈ-
ಗೋವಿಂದಂ ಯಾದ್ಭುತರಸವತೀಪ್ರಕ್ರಿಯಾಸು ಪ್ರವೀಣಾ .
ಸಖ್ಯಶ್ರೀಭಿವೃಜಪುರಮಹಾರಾಜರಾಜ್ಜೀಂ ನಯೈಸ್ತ-
ದ್ಗೋಪೇಂದ್ರಂ ಯಾ ಸುಖಯತಿ ಭಜೇ ರೋಹಿಣೀಮೀಶ್ವರೀಂ ತಾಂ .. 11..
ಉದ್ಯಚ್ಛುಭ್ರಾಂಶುಕೋಟಿದ್ಯುತಿನಿಕರತಿರಸ್ಕಾರಕಾರ್ಯಜ್ವಲಶ್ರೀ-
ರ್ದರ್ವಾರೋದ್ಧಾಮಧಾಮಪ್ರಕರರಿಪುಘಟೋನ್ಮಾದವಿದ್ವಂಸಿದಗ್ಧಃ .
ಸ್ನೇಹಾದಪ್ಯನ್ನಿಮೇಷಂ ನಿಜಮನುಜಮಿತೋಽರಣ್ಯಭೂಮೌ ಸ್ವವೀತಂ
ತದ್ವೀರ್ಯಜ್ಜೋಽಪಿ ಯೋ ನ ಕ್ಷಣಮುಪನಯತೇ ಸ್ತೌಮಿ ತಂ ಧೇನುಕಾರಿಂ .. 12..
ಪರ್ಜನ್ಯನಾಮಾ ನಿಜನಪ್ರಗವೈಃ ಪರ್ಜನ್ಯಲಕ್ಷಾನಿಭತೋ ವಿನಿಂದನ್ .
ಯೋ ನರ್ಮ ತನ್ವನ್ ರಮತೇಽಸ್ಯ ಕರ್ಣೇ ನಮಾಮ್ಯಹೋ ಕೃಷ್ಣಪಿತಾಮಹಂ ತಂ
.. 13..
ಪ್ರಿಯಸ್ಯ ನಪ್ತುಃ ಸುಖತೋಽತಿಗರ್ವಾತ್ ಪಾದೌ ನ ಯಸ್ಯಾಃ ಪತತಃ ಪೃಥಿವ್ಯಾಂ .
ನಮಾಮಿ ನರ್ಮಾರ್ಚಿತನಪ್ರಚಂದ್ರಾಂ ವರೀಯಸೀಂ ಕೃಷ್ಣಪಿತಾಮಹೀಂ ತಾಂ ..
14..
ಶ್ವೇತಶ್ಮಶ್ರುಭರೇಣ ಸುಂದರಮುಖಃ ಶ್ಯಾಮಃ ಕೃತೀ ಮಂತ್ರಣಾ-
ಭಿಜ್ಞಃ ಸಂಸದಿ ಸಂತತಂ ವ್ರಜಪತೇಃ ಕುರ್ವನ್ ಸ್ಥಿತಿಯೋಽರ್ಚಿತಃ .
ಸ್ವಪ್ರಾಣಾರ್ಬುಧಖಂಡನೈರ್ಮುರಭಿದಂ ಭ್ರಾತುಃ ಸುತಂ ತೋಷಯೇತ್
ಸಾಹಾರೇ ನಿವಸನ್ ಸಗೋಷ್ಠಮವತಾನ್ನಾಮೋಪನಂದಃ ಸದಾ .. 15..

ಗೌರಃ ಕೋಮಲಧೀರುದಾರಚರಿತಃ ಸ್ನಿಗ್ಧೋ ವ್ರಜೇಂದ್ರಾನುಜಃ
 ಶ್ಯಾಮಶ್ಶುರಲಂ ತದೀಯಚರಣೇ ಭಕ್ತಃ ಸುನಂದಾಪಿತಾ .
 ಯಃ ಪ್ರಾಣೈಃ ಪರಿಮಂಭ್ಯ ಮಾಧವಸುಖಂ ದಧ್ನಾ ಮಹಿಷ್ಯಾಃ ಪರಂ
 ಸನ್ನಂದಸ್ತನುತೇ ಸ ಪಾತು ನಿತರಾಂ ನಃ ಕಾಸರೀಣಾಂ ಪತಿಃ .. 16..
 ಶ್ಯಾಮಃ ಸೂಕ್ಷ್ಮಮತಿಯುರ್ವಾತಿಮಧುರೋ ಜ್ಯೋತಿರ್ವಿದಾಮಗ್ರಣೀಃ
 ಪಾಂಡಿತ್ಯೈರ್ಜಿತಗೀಷ್ಟತಿರ್ವ್ರಜಪತೇಃ ಸವ್ಯೇ ಕೃತಾವಸ್ಥಿತಿಃ .
 ಕೃಷ್ಣಂ ಪಾಲಯತೀಹ ಯಃ ಪ್ರಿಯತಮಾ ಪ್ರಾಣಾಬುರ್ಧೈರಪ್ಯಲಂ
 ಮಂತ್ರೇಣಾಪ್ಯುಪನಂದಸೂನುಮಿಹ ತಂ ಪ್ರೀತ್ಯಾ ಸುಭದ್ರಂ ನುಮಃ .. 17..
 ದೈತ್ಯಾದ್ಭೀತೇರತಿವಿಕಲಧೀಃ ಕೋಮಲಾಂಗಸ್ಯ ಸೂನೋಃ
 ಕೃಷ್ಣಸ್ಯೋಚ್ಚೈಃ ಸತತಮವನೇ ವತ್ಸಲಾ ವ್ಯಗ್ರಚಿತ್ತಾ .
 ಕೃಚ್ಛೈರಂಬಾಂ ಬಹುಭಿರಿಭತೋ ಹಂತ ಸಂತೋಷ್ಯ ಶೂರಂ
 ದೈತ್ಯಘ್ನಂ ಯಾ ಸುತಮಜನಯತ್ಪಾಂಬಿಕಾ ಪಾತು ಧಾತ್ರೀ .. 18..
 ನಾದೈರ್ಯಸ್ಯ ಸ್ಪುಟತಿ ಪರಿತೋ ದಿವ್ಯವಿದ್ಯಂಡಕೋಟಿಃ
 ಕೇ ತೇ ತಾವತ್ಕಿಲ ದಿತಿಸುತಾಃ ಕ್ಷುದ್ರಕಾತ್ಮು ದ್ರಜೀವಾಃ .
 ಸ್ನೇಹಾನ್ಮಾತ್ರಾ ವಿಜಯಮಭಿತೋ ರಕ್ಷಣೇ ಸಂನಿಯುಕ್ತಂ
 ಕೃಷ್ಣಸ್ಯಾರಾತ್ರರಮಿಹ ಭಜೇ ಹಂತ ಧಾತ್ರೀ ಸುತಂ ತಂ .. 19..
 ಮಂತ್ರನ್ಯಾಸೈರಿಹ ಮುರರಿಪೋಸ್ತತ್ಪುರೋಧಾಃ ಪುರಸ್ತಾತ್
 ಸರ್ವಾಂಗಾನಿ ಪ್ರಕಟನಿಗಮೋ ಭಾಗುರಿಯೋಽಭಿರಕ್ಷ್ಯ .
 ಆಶೀರ್ಭಿಶ್ಚ ಪ್ರತಿದಿನಮಹೋ ತಚ್ಚಿದೋ ಜಿಘೃತೀದಂ
 ವಂದೇ ತಾವನ್ಮನಿಸುರಪತೇಸ್ತಸ್ಯ ಪಾದಾಬ್ಜಯುಗ್ಮಂ .. 20..
 ಕೃಷ್ಣಸ್ಯೋಚ್ಚೈಃ ಪ್ರಣಯವಸತಿಃ ಸಂಪ್ರವೀಣಃ ಸಖೀನಾಂ
 ಶ್ಯಾಮಾಂಗಸ್ತತ್ಸಮಗುಣಂ ವಯೋವೇಶಸೌಂದರ್ಯದರ್ಪಃ .
 ಸ್ನೇಹಾದಂಧಃ ಕ್ಷಣಮಕಲನಾಜ್ಜಾಯತೇ ಯೋಽವಧೂತಃ
 ಶ್ರೀದಾಮಾನಂ ಹರಿಸಹಚರಂ ಸರ್ವದಾ ತಂ ಪ್ರಪದ್ಯೇ .. 21..
 ಗಾಢಾನುರಾಗಭವತೋ ವಿರಹಸ್ಯ ಭೀತ್ಯಾ
 ಸ್ವಪ್ನೇಽಪಿ ಗೋಕುಲವಿಧೋರ್ನ ಜಹಾತಿ ಹಸ್ತಂ .
 ಯೋ ರಾಧಿಕಾಪ್ರಣಯನಿರ್ಝರಸಿಕ್ತಚೇತಾ-
 ಸ್ತಂ ಪ್ರೇಮವಿಹ್ವಲತನುಂ ಸುಬಲಂ ನಮಾಮಿ .. 22..
 ಕೃತ್ವೈಕತ್ರ ಗವಾಂ ಕುಲಾನಿ ಪರಿತಃ ಕೃಷ್ಣೇನ ಸಾರ್ಥಂ ಮುದಾ
 ಹಸ್ತಾಹಸ್ತಿ ವಿನೋದನರ್ಮಕಥನೈಃ ಖೇಲಂತಿ ಮಿತ್ರೋತ್ಕರಾಃ .
 ಪ್ರೇಮಾಂಭೋಧಿವಿಧೌತಗೌರವಮಹಾಪಂಕಾಸ್ತದಂಕಾರ್ಚಿತಾ-

ಸ್ತತ್ಪಾದಾರ್ಪಿತಚಿತ್ತಜೀವಿತಕಲಾ ಯೇ ತಾನ್ ಪ್ರಪದ್ಯಾಮಹೇ .. 23..
 ಮೂರ್ತೋರ್ಹಾಸ್ಯರಸಃ ಸದೈವ ಸುಮನಾಃ ಕಾಮಂ ಬುಭುಕ್ಷಾತುರಃ
 ಪ್ರಾಣಪ್ರೇಷ್ಯವಯಸ್ಯಯೋರನುದಿನಂ ವಾಗ್ಧೇಹಭಂಗ್ಯುತ್ಕರೈಃ .
 ಹಾಸ್ಯಂ ಯೋ ಮಧುಮಂಗಲಃ ಪ್ರಕಟಯನ್ ಸಂಭ್ರಾಜತೇ ಕೌತುಕೀ
 ತಂ ವೃಂದಾವನಚಂದ್ರನರ್ಮಸಚಿವಂ ಪ್ರೀತ್ಯಾಸ್ಸಶು ವಂದಾಮಹೇ .. 24..
 ಗೂಢಂ ತತ್ಸುವಿದಗ್ಧತಾರ್ಕಿತಸಖೀದ್ವಾರೋನ್ನಯಂತೀ ತಯೋಃ
 ಪ್ರೇಮ್ಣಾ ಸುಷ್ಕಂ ವಿದಗ್ಧಯೋರನುದಿನಂ ಮಾನಾಭಿಸಾರೋತ್ಸವಃ .
 ರಾಧಾಮಾಧವಯೋಃ ಸುಖಾಮೃತರಸಂ ಯೈವೋಪಭುಂಕ್ತೇ ಮುಹು-
 ಗೋಷ್ಠೇ ಭವ್ಯವಿಧಾಯಿನೀಂ ಭಗವತೀಂ ತಾಂ ಪೌರ್ಣಮಾಸೀಂ ಭಜೇ .. 25..
 ಖರ್ವಶ್ಶಶ್ರುಮುದಾರಮುಜ್ಜ್ವಲಕುಲಂ ಗೌರಂ ಸಮಾನಂ ಸ್ಫುರತ್
 ಪಂಚಾಶತ್ತಮವರ್ಷವಂದಿತವಯಃ ಕ್ರಾಂತಿಂ ಪ್ರವೀಣಂ ವ್ರಜೇ .
 ಗೋಷ್ಠೇಶಸ್ಯ ಸಖಾಯಮುನ್ನತತರಶ್ರೀದಾಮತೋಽಪಿ ಪ್ರಿಯ-
 ಶ್ರೀರಾಧಂ ವೃಷಭಾನುಮುದ್ವಟಯಶೋವ್ರಾತಂ ಸದಾ ತಂ ಭಜೇ .. 26..
 ಅನುದಿನಮಿಹ ಮಾತ್ರಾ ರಾಧಿಕಾಭವ್ಯವಾತಾಃ
 ಕಲಯಿತುಮತಿಯತ್ನಾತ್ಪ್ರೇಷ್ಯತೇ ಧಾತ್ರಿಕಾಯಾಃ .
 ದುಹಿತೈಃ ಗಲಮುಚ್ಛೈಃ ಪ್ರೇಮಪೂರಪ್ರಪಂಚೈ-
 ವಿಕಲಮತಿ ಯಯಾಸೌ ಕೀರ್ತಿದಾ ಸಾವತಾನ್ವಃ .. 27..
 ಪ್ರಥಮರಸವಿಲಾಸೇ ಹಂತ ರೋಷೇಣ ತಾವತ್
 ಪ್ರಕಟಮಿವ ವಿರೋಧಂ ಸಂದಧಾನಾಪಿ ಭಂಗ್ಯಾ .
 ಪ್ರವಲಯತಿ ಸುಖಂ ಯಾ ನವ್ಯಯೂನೋಃ ಸ್ವನಪ್ರೋಃ
 ಪರಮಿಹ ಮುಖರಾಂ ತಾಂ ಮೂರ್ಧ್ನಿ ವೃದ್ಧಾಂ ವಹಾಮಿ .. 28..
 ಸಾಂದ್ರಪ್ರೇಮರಸೈಃ ಪ್ಲುತಾ ಪ್ರಿಯತಯಾ ಪ್ರಾಗಲ್ಭ್ಯಮಾಪ್ತಾ ತಯೋಃ
 ಪ್ರಾಣಪ್ರೇಷ್ಯವಯಸ್ಯಯೋರನುದಿನಂ ಲೀಲಾಭಿಸಾರಂ ಕ್ರಮೈಃ .
 ವೈದಗ್ಧೈನ ತಥಾ ಸಖೀಂ ಪ್ರತಿ ಸದಾ ಮಾನಸ್ಯ ಶಿಕ್ಷಾಂ ರಸೈ-
 ಯೇಯಂ ಕಾರಯತೀಹ ಹಂತ ಲಲಿತಾ ಗೃಹ್ಣಾತು ಸಾ ಮಾಂ ಗಣೈಃ .. 29..
 ಪ್ರಣಯಲಲಿತನರ್ಮಸ್ಥಾರಭೂಮಿಸ್ತಯೋರ್ಯಾ
 ವ್ರಜಪುರನವಯೂನೋರ್ಯಾ ಚ ಕಂಠಾನ್ ಪಿಕಾನಾಂ .
 ನಯತಿ ಪರಮಧಸ್ತಾದ್ಧಿವ್ಯಗಾನೇನ ತುಷ್ಣ್ಯಾ
 ಪ್ರಥಯತು ಮಮ ದೀಕ್ಷಾಂ ಹಂತ ಸೇಯಂ ವಿಶಾಖಾ .. 30..
 ಪ್ರತಿನವನವಕುಂಜಂ ಪ್ರೇಮಪೂರೇಣ ಪೂರ್ಣಾ
 ಪ್ರಚುರಸುರಭಿಪುಷ್ಪೈರ್ಭೂಷಯಿತ್ವಾ ಕ್ರಮೇಣ .

ಪ್ರಣಯತಿ ಬತ ವೃಂದಾ ತತ್ರ ನೀಲೋತ್ಸವಂ ಯಾ
 ಪ್ರಿಯಗಣವೃತರಾಧಾಕೃಷ್ಣಯೋಸ್ತಾಂ ಪ್ರಪದ್ಯೇ .. 31..
 ಸಖ್ಯೇನಾಲಂ ಪರಮರುಚಿರಾ ನರ್ಮಭವ್ಯೇನ ರಾಧಾಂ
 ಪಾಕಾರ್ಥಂ ಯಾ ವ್ರಜಪತಿಮಹಿಷ್ಯಾಜ್ಞಯಾ ಸಂನಯಂತೀ .
 ಪ್ರೇಮ್ಣಾ ಶಶ್ವತ್ಪಥಿ ಪಥಿ ಹರೇರ್ವಾರ್ತಯಾ ತರ್ಪಯಂತೀ
 ತುಷ್ಯತ್ವೇತಾಂ ಪರಮಿಹ ಭಜೇ ಕುಂದಪೂರ್ವಾಂ ಲತಾಂ ತಾಂ .. 32..
 ವ್ರಜೇಶ್ವರ್ಯಾಽಽನೀತಾಂ ಬತ ರಸವತೀಕೃತ್ಯವಿಧಯೇ
 ಮುದಾ ಕಾಮಂ ನಂದೀಶ್ವರಗಿರಿನಿಕುಂಜೇ ಪ್ರಣಯಿನೀ .
 ಛಲೈಃ ಕೃಷ್ಣೋ ರಾಧಾಂ ದಯಿತಮಭಿ ತಾಂ ಸಾರಯತಿ ಯಾ
 ಧನಿಷ್ಠಾಂ ತತ್ಪ್ರಾಣಪ್ರಿಯತರಸಖೀಂ ತಾಂ ಕಿಲ ಭಜೇ .. 33..
 ಅವಂತೀತಃ ಕೀರ್ತೇಃ ಶ್ರವಣಭವತೋ ಮುಗ್ಧಹೃದಯಾ
 ಪ್ರಗಾಢೋತ್ಕಂಠಾಭಿವ್ರಜಭುವಮುರೀಕೃತ್ಯ ಕಿಲ ಯಾ .
 ಮುದಾ ರಾಧಾಕೃಷ್ಣೋಜ್ಜ್ವಲರಸಸುಖಂ ವರ್ಧಯತಿ ತಾಂ
 ಮುಖೀಂ ನಾಂದೀಪೂರ್ವಾಂ ಸತತಮಭಿವಂದೇ ಪ್ರಣಯತಃ .. 34..
 ಮುದಾ ರಾಧಾಕೃಷ್ಣಪ್ರಚುರಜಲಕೇಲೀ ರಸಭರ-
 ಸ್ವಲತ್ಯಸ್ತೂರೀತದ್ಭುಸೃಣಘನಚರ್ಚಾರ್ಚಿತಜಲಾ .
 ಪ್ರಮೋದಾತ್ತೌ ಫಣಿಸ್ಮಿತಮುದಿತಮೂರ್ಮಿಸ್ಪುಟಕರ-
 ಶ್ರಿಯಾ ಸಿಂಚಂತೀವ ಪ್ರಥಯತು ಸುಖಂ ನಸ್ತರಣಿಜಾ .. 35..
 ಸರ್ವಾನಂದಕದಂಬಕೇನ ಹರಿಣಾ ಪ್ರಾಗ್ಯಾಚಿತಾ ಅಪ್ಯಮೂಃ
 ಸ್ವೈರಂ ಚಾರು ರಿರಂಸಯಾ ರಹಸಿ ಯಾಃ ಕ್ರೋಧಾದನಾದೃತ್ಯ ತಾಂ .
 ಪ್ರಾಣಪ್ರೇಷ್ಯಸಖೀಂ ನಿಜಾಮನುದಿನಂ ತೇನೈವ ಸಾರ್ಥಂ ಮುದಾ
 ರಾಧಾಂ ಸಂರಮಯಂತಿ ತಾಃ ಪ್ರಿಯಸಖೀಂ ಮೂರ್ಧ್ನಾ ಪ್ರಪದ್ಯೇತರಾಂ .. 36..
 ಪ್ರೇಮ್ಣಾ ಯೇ ಪರಿಬಂಟನೇನ ಕಲಿತಾಃ ಸೇವಾಸದೈವೋತ್ಸುಕಾಃ
 ಕುರ್ವಾಣಾಃ ಪರಮಾದರೇಣ ಸತತಂ ದಾಸಾ ವಯಸ್ತೋಪಮಾಃ .
 ವಂಶೀದರ್ಪಣದೂತ್ಯವಾರಿವಿಲಸತ್ತಾಂಬೂಲವೀಣಾದಿಭಿಃ
 ಪ್ರಾಣೇಶಂ ಪರಿತೋಷಯಂತಿ ಪರಿತಸ್ತಾನ್ ಪತ್ರಿಮುಖ್ಯಾನ್ ಭಜೇ .. 37..
 ತಾಂಬೂಲಾರ್ಪಣಪಾದಮರ್ದನಪಯೋದಾನಾಭಿಸಾರಾದಿವೃ-
 ನ್ಧಾರಣ್ಯಮಹೇಶ್ವರೀಂ ಪ್ರಿಯತಯಾ ಯಾಸ್ತೋಷಯಂತಿ ಪ್ರಿಯಾಃ .
 ಪ್ರಾಣಪ್ರೇಷ್ಯಸಖೀಕುಲಾದಪಿ ಕಿಲಾಸಂಕೋಚಿತಾಭೂಮಿಕಾಃ
 ಕೇಲೀಭೂಮಿಷು ರೂಪಮಂಜರಿಮುಖಾಸ್ತಾ ದಾಸಿಕಾಃ ಸಂಶ್ರಯೇ .. 38..
 ತೃಣೀಕೃತ್ಯ ಸ್ವಾರಂ ಸುಖಜಲಧಿಸಾರಂ ಸ್ಪುಟಮಪಿ
 ಸ್ವಕೀಯಂ ಪ್ರೇಮ್ಣಾಂ ಯೇ ಭರನಿಕರನಮ್ರಾ ಮುರರಿಪೋಃ .

ಸುಖಾಭಾಸಂ ಶಶ್ವತ್ಪಥಯಿತುಮಲಂ ಪ್ರೌಢಕುತುಕಾದ್-

ಘತಂತೇ ತಾನ್ ಧನ್ಯಾನ್ವರಮಿಹ ಭಜೇ ಮಾಧವಗಣಾನ್ .. 39..

ತಸ್ಯಾಃ ಕ್ಷಣಾದರ್ಶನತೋ ಮ್ನಿಯಂತೇ ಸುಖೇನ ತಸ್ಯಾಃ ಸುಖಿನೋ ಭವಂತಿ .

ಸ್ನಿಗ್ಧಾಃ ಪರಂ ಯೇ ಕೃತಪುಣ್ಯಪುಂಜಾಃ ಪ್ರಾಣೇಶ್ವರೀಪ್ರೇಷ್ಠಗಣಾನ್ ಭಜೇ ತಾನ್ ..

40..

ಸಾಪತ್ನೋಚ್ಚಯರಜ್ಯದುಜ್ಜಲರಸಸ್ಯೋಚ್ಚೈಃ ಸಮುದ್ವೈದ್ಧಯೇ

ಸೌಭಾಗ್ಯೋದ್ಭಟಗರ್ವವಿಭ್ರಮಭೃತಃ ಶ್ರೀರಾಧಿಕಾಯಾಃ ಸ್ಫುಟಂ .

ಗೋವಿಂದಃ ಸ್ಮರಪುಲ್ಲವಲ್ಲವಧೂವರ್ಗೇಣ ಯೇನ ಕ್ಷಣಂ

ಕ್ರೀಡತ್ಯೇಷ ತಮತ್ರ ವಿಸ್ತೃತಮಹಾಪುಣ್ಯಂ ಚ ವಂದಾಮಹೇ .. 41..

ಬ್ರಹ್ಮಾಂಡಾತ್ಪರಮುಚ್ಚಲತ್ಸುಖಭರಂ ತತ್ಕೋಟಿಸಂಖ್ಯಾದಪಿ

ಪ್ರೇಮ್ನಾ ಕೃಷ್ಣಸುರಕ್ಷಿತಾಃ ಪ್ರತಿಮುಹುಃ ಪ್ರಾಪ್ತಾಃ ಪರಂ ನಿರ್ವೃತಾಃ .

ಕಾಮಂ ತತ್ಪದಪದ್ಮಸುಂದರನಖಪ್ರಾಂತಸ್ವಲದ್ರೇಣುಕಾ

ರಕ್ಷಾವ್ಯಗ್ರಧಿಯಃ ಸ್ಫುರಂತಿ ಕಿಲ ಯೇ ತಾನ್ ಗೋಪವರ್ಯಾನ್ ಭಜೇ .. 42..

ಪ್ರಾಣೇ ಯೋಽಪ್ಯಧಿಕೈಃ ಪ್ರಿಯೈರಪಿ ಪರಂ ಪುತ್ರೈರ್ಮುಕುಂದಸ್ಯ ಯಾಃ

ಸ್ನೇಹಾತ್ಪಾದನರೋಜಯುಗ್ಮವಿಗಲದ್ಧರ್ಮಸ್ಯ ಬಿಂದೋಃ ಕಣಂ .

ನಿರ್ಮಂಭ್ಯೋರುಶಿಖಂಡಸುಂದರಶಿರಶ್ಚುಂಬಂತಿ ಗೋವ್ಯಶ್ಚಿರಂ

ತಾಸಾಂ ಪಾದರಜಾಂಸಿ ಸಂತತಮಹಂ ನಿರ್ಮಂಭಯಾಮಿ ಸ್ಫುಟಂ .. 43..

ಇಂದ್ರನೀಲಖುರರಾಜಿತಾಃ ಪರಂ ಸ್ವರ್ಣಬದ್ಧವರಶೃಂಗರಂಜಿತಾಃ .

ಪಾಂಡುಗಂಡಗಿರಿಗರ್ವಖರ್ವಿಕಾಃ ಪಾಂತು ನಃ ಸಪದಿ ಕೃಷ್ಣಧೇನವಃ .. 44..

ಯಾಸಾಂ ಪಾಲನದೋಹನೋತ್ಸವರತಃ ಸಾರ್ಧಂ ವಯಸ್ಯೋತ್ಕರೈಃ

ಕಾಮಂ ರಾಮವಿರಾಜಿತಃ ಪ್ರತಿದಿನಂ ತತ್ಪಾದರೇಣೂಜ್ಜಲಂ .

ಪ್ರೀತ್ಯಾ ಸ್ಥಿತವನೋರುಪರ್ವತನದೀಕಚ್ಚೇಷು ಬದ್ಧಸ್ಪೃಹೋ

ಗೋಷ್ಮಾಖಂಡಲನಂದನೋ ವಿಹರತೇ ತಾಃ ಸೌರಭೇಯೀರ್ಭಜೇ .. 45..

ಮಣಿಖಚಿತಸುವರ್ಣಶ್ಲಿಷ್ಣಶೃಂಗದ್ವಯಶ್ರೀ-

ರಸಿತಮಣಿಮನೋಜ್ವಜ್ಯೋತಿರುದ್ಯತ್ಪುರಾಡ್ಯಃ .

ಸ್ಫುರದರುಣಿಮಗುಚ್ಛಾಂದೋಲವಿದ್ಯೋತಿಕಂಠಃ

ಸ ಜಯತಿ ಬಕಶತ್ರೋಃ ಪದ್ಮಗಂಧಃ ಕಕುದ್ಮೀ .. 46..

ಮೃದುನವತ್ಯಣಮಲ್ಪಂ ಸಸ್ಪೃಹಂ ವಕ್ತ್ರಮಧ್ಯೇ

ಕ್ಷಿಪತಿ ಪರಮಯತ್ನಾದಲ್ಪಕಂಡೂಂ ಚ ಗಾತ್ರೇ .

ಪ್ರಥಯತಿ ಮುರವೈರೀ ಹಂತ ಯದ್ವತ್ಸಕಾನಾಂ

ಸಪದಿ ಕಿಲ ದಿದೃಕ್ಷೇ ತತ್ತದಾಟೀಕನಾನಿ .. 47..

ನಕ್ತಂ ದಿವಂ ಮುರರಿಪೋರಧರಾಮೃತಂ ಯಾ
 ಸ್ವೀತಾ ಪಿಬತ್ಯಲಮಬಾಧಮಹೋ ಸುಭಾಗ್ಯಾ .
 ಶ್ರೀರಾಧಿಕಾಪ್ರಥಿತಮಾನಮಪೀಹ ದಿವ್ಯ-
 ನಾದೈರಧೋ ನಯತಿ ತಾಂ ಮುರಲೀಂ ನಮಾಮಿ .. 48..
 ದೂತೀಭಿರ್ಬಹುಚಾಟುಭಿಃ ಸಖಿಕುಲೇನಾಲಂ ವಚೋಭಂಗಿಭಿಃ
 ಪಾದಾಂತೇ ಪತನೈರ್ವರ್ಜೇಂದ್ರತನಯೇನಾಪಿ ಕುದ್ಧಾಲೀಗಣೈಃ .
 ರಾಧಾಯಾಃ ಸಖಿ ಶಕ್ಯತೇ ದವಯಿತುಂ ಯೋ ನೈವ ಮಾನೋ ಯಯಾ
 ಪೂತ್ಯತ್ಯೈವ ನಿರಸ್ಯತೇ ಸುಕೃತಿನೀಂ ವಂಶೀಂ ಸಖೀಂ ತಾಂ ನುಮಃ .. 49..
 ಸ್ವೀತಸ್ತಾಂಡವಿಕೋ ಹರೇರ್ಮುರಲಿಕಾನಾದೇನ ನೃತ್ಯೋತ್ಸವಂ
 ಘೂರ್ಣಚ್ಚಾರುಶಿಖಂಡವಲ್ಗುಸರಸೀತೀರೇ ನಿಕುಂಜಾಗ್ರತಃ .
 ತನ್ವನ್ ಕುಂಜವಿಹಾರಿಣೋಃ ಸುಖಭರಂ ಸಂಪಾದಯೇದ್ಯಸ್ತಯೋಃ
 ಸ್ಮತ್ಪ್ರಾ ತಂ ಶಿಖಿರಾಜಮುತ್ಸುಕತಯಾ ಬಾಡಂ ದಿದೃಕ್ಷಾಮಹೇ .. 50..
 ಸಪ್ತಾಹಂ ಮುರಮರ್ಧನಃ ಪ್ರಣಯತೋ ಗೋಷ್ಠೈಕರಕ್ಷೋತ್ಸುಕೋ
 ಬಿಭ್ರನ್ನಾನಮುದಾರಪಾಣಿರಮಣೈರ್ಯಸ್ಮೈ ಸಲಿಲಂ ದದೌ .
 ಗಾಂಧರ್ವಾಮುರಭಿದ್ವಿಲಾಸವಿಗಲತ್ಕಾಶ್ಮೀರರಜ್ಯದ್ಗುಹ-
 ಸ್ತತ್ಪಂಕ್ತಾಯಿತರತ್ನಸುಂದರಶಿಲೋ ಗೋವರ್ಧನಃ ಪಾತು ವಃ .. 51..
 ನೀಪೈಶ್ಚಂಪಕಪಾಲಿಭಿರ್ನವವರಾಶೋಕೈ ರನಾಲೋತ್ಕರೈಃ
 ಪುನ್ನಾಗೈರ್ಬಕುಲೈರ್ಲವಂಗಲತಿಕಾ ವಾಸಂತಿಕಾಭಿರ್ವೃತ್ತೈಃ .
 ಹೃದ್ಯಂ ತತ್ಪ್ರಿಯಕುಂಡಯೋಸ್ತಟಮಿಲನ್ಮಧ್ಯಪ್ರದೇಶಂ ಪರಂ
 ರಾಧಾಮಾಧವಯೋಃ ಪ್ರಿಯಸ್ಥಲಮಿದಂ ಕೇಲ್ಯಾಸ್ತದೇವಾಶ್ರಯೇ .. 52..
 ಶ್ರೀವೃಂದಾವಿಪಿನಂ ಸುರಮ್ಯಮಪಿ ತಚ್ಚೈಮಾನ್ಸ ಗೋವರ್ಧನಃ
 ಸಾ ರಾಸಸ್ಥಲಿಕಾಪ್ಯಲಂ ರಸಮಯೀ ಕಿಂ ತಾವದನ್ಯಸ್ಥಲಂ .
 ಯಸ್ಯಾಪ್ಯಂಶಲವೇನ ನಾರ್ಹತಿ ಮನಾಕ್ಸಾಮ್ಯಂ ಮುಕುಂದಸ್ಯ ತತ್
 ಪ್ರಾಣೇ ಯೋಽಪ್ಯಧಿಕಪ್ರಿಯೇವ ದಯಿತಂ ತತ್ಕುಂಡಮೇವಾಶ್ರಯೇ .. 53..
 ಸ್ವೀತೇ ರತ್ನಸುವರ್ಣಮೌಕ್ತಿಕಭರೈಃ ಸಂನಿರ್ಮಿತೇ ಮಂಡಪೇ
 ಥೂತ್ಕಾರಂ ವಿನಿಧಾಯ ಯತ್ರ ರಭಸಾತ್ತಾ ದಂಪತಿ ನಿಭರ್ರಂ .
 ತನ್ವಾತೇ ರತಿನಾಥನರ್ಮಸಚಿವೌ ತದ್ರಾಜ್ಯಚರ್ಚಾಂ ಮುದಾ
 ತಂ ರಾಧಾಸರಸೀತಟೋಜ್ಜ್ವಲಮಹಾಕುಂಜಂ ಸದಾಹಂ ಭಜೇ .. 54..
 ಕಾಂತ್ಯಾ ಹಂತ ಮಿಥಃ ಸ್ಪುಟಂ ಹೃದಿ ತಟೇ ಸಂಬಿಂಬಿತಂ ದ್ಯೋತತೇ
 ಪ್ರೀತ್ಯಾ ತನ್ನಿಧುನಂ ಮುದಾ ಪದಕವದ್ರಾಗೇಣ ಬಿಭ್ರದ್ಯಯೋಃ .
 ಧಾತ್ರಾ ಭಾಗ್ಯಭರೇಣ ನಿರ್ಮಿತತರೇ ತೈಲೋಕ್ಯಲಕ್ಷ್ಮ್ಯಾಸ್ವದೇ

ಗೌರಶ್ಯಾಮತಮೇ ಇಮೇ ಪ್ರಿಯತಮೇ ರೂಪೇ ಕದಾಹಂ ಭಜೇ .. 55..
 ನೇತ್ರೋಪಾಂತವಿಘೋರ್ಣನೈರಲಘು ತದ್ಗೋಮೂಲಸಂಚಾಲನೈಃ
 ಈಷದ್ಧಾನ್ಯರನೈಃ ಸುಧಾಧರಧಯೈಶ್ಚುಂಭೈರ್ಧೃಢಾಲಿಂಗನೈಃ .
 ಏತೈರಿಷ್ಟಮಹೋಪಚಾರನಿಚಯೈಸ್ತನ್ನವ್ಯಯೂನೋರ್ಯುಗಂ
 ಪ್ರೀತ್ಯಾ ಯಂ ಭಜತೇ ತಮುಜ್ಜ್ವಲಮಹಾರಾಜಂ ಪ್ರವಂದಾಮಹೇ .. 56..
 ನೇತ್ರೇ ದೈರ್ಘ್ಯಮವಾಂಗಯೋಃ ಕುಟಿಲತಾ ವಕ್ಷೋಜವಕ್ಷಃ ಸ್ಥಲೇ
 ಸ್ಥೌಲ್ಯಂ ತನ್ಮೈದುವಾಚಿ ವಕ್ರಿಮಧುರಾ ಶ್ರೋಣೌ ಪೃಥು ಸ್ಪಾರತಾ .
 ಸರ್ವಾಂಗೇ ವರಮಾಧುರೀ ಸ್ಪುಟಮಭೂದ್ಯೇನೇಹ ಲೋಕೋತ್ತರಾ
 ರಾಧಾಮಾಧವಯೋರಲಂ ನವವಯಃ ಸಂಧಿಂ ಸದಾ ತಂ ಭಜೇ .. 57..
 ದುಷ್ಟಾರಿಷ್ಟವಧೇ ಸ್ವಯಂ ಸಮುದಭೂತ್ಯಷ್ಟಾಂಘ್ರಿಪದ್ಮಾದಿದಂ
 ಸ್ಪೀತಂ ಯನ್ಮಕರಂದವಿಸ್ತತಿರಿವಾರಿಷ್ಟಾಖ್ಯಮಿಷ್ಟಂ ಸರಃ .
 ಸೋಪಾನೈಃ ಪರಿರಂಜಿತಂ ಪ್ರಿಯತಯಾ ಶ್ರೀರಾಧಯಾ ಕಾರಿತ್ಯೈಃ
 ಪ್ರೇಮ್ಣಾಲಿಂಗದಿವ ಪ್ರಿಯಾ ಸರ ಇದಂ ತನ್ನೀತ್ಯನಿತ್ಯಂ ಭಜೇ .. 58..
 ಕದಂಬಾನಾಂ ವ್ರಾತೈರ್ಮಧುಪಕುಲರುಂಕಾರಲಲಿತೈಃ
 ಪರೀತೇ ಯತ್ರೈವ ಪ್ರಿಯಸಲಿಲಲೀಲಾಹತಿಮಿಷ್ಟೈಃ .
 ಮುಹುರ್ಗೋಪೇಂದ್ರಸ್ಯಾತ್ಮಜಮಭಿಸರಂತ್ಯಂಬುಜದೃಶೋ
 ವಿನೋದೇನ ಪ್ರೀತ್ಯಾ ತದಿದಮವತಾತ್ಪಾವನಸರಃ .. 59..
 ಪರ್ಜನೈನ ಪಿತಾಮಹೇನ ನಿತರಾಮಾರಾಧ್ಯ ನಾರಾಯಣಂ
 ತ್ಯಕ್ತ್ವಾ ಸಹಾರಮಭೂತ ಪುತ್ರಕ ಇಹ ಸ್ವೀಯಾತ್ಮಜೇ ಗೋಷ್ಠಪೇ .
 ಯತ್ರಾವಾಪಿ ಸುರಾರಿಹಾ ಗಿರಿಧರಃ ಪೌತ್ರೋ ಗುಣೈಕಾಕರಃ
 ಕ್ಷಣಾಹಾರತಯಾ ಪ್ರಸಿದ್ಧಮವನೌ ತನ್ಮೇ ತಡಾಗಂ ಗತಿಃ .. 60..
 ಸಾರ್ಥಂ ಮಾನಸಜಾಹ್ನವೀಮುಪನದೀವಗೈಃ ಸರಂಗೋತ್ಕರೈಃ
 ಸಾವಿತ್ರ್ಯಾದಿಸುರೀಕುಲೈಶ್ಚ ನಿತರಾಮಾಕಾಶವಾಣ್ಯಾ ವಿಧೋಃ .
 ವೃಂದಾರಣ್ಯವರೇಣ್ಯಾಜ್ಯವಿಷಯೇ ಶ್ರೀಪೌರ್ಣಮಾಸೀ ಮುದಾ
 ರಾಧಾಂ ಯತ್ರ ಸಿಷೇಚ ಸಿಂಚತು ಸುಖಂ ಸೋನ್ಮತ್ತರಾಧಾಸ್ಥಲೇ .. 61..
 ಪ್ರೀತ್ಯಾ ನಂದೀಶ್ವರಗಿರಿತಟೇ ಸ್ಪಾರಪಾಷಾಣವೃಂದೈ-
 ಶ್ಚಾತುಷ್ಕೋಣೈಃನುಕೃತಿಗುರುಭಿರ್ನಿರ್ಮಿತಾ ಯಾ ವಿದಗ್ಧೈಃ .
 ರೇಮೇ ಕೃಷ್ಣಃ ಸಖಿಪರಿವೃತೋ ಯತ್ರ ನರ್ಮಾಣಿ ತನ್ನ-
 ನ್ನಾಸ್ಥಾನೀಂ ತಾಂ ಹರಿಪದಲಸತ್ಸೌರಭಾಕ್ತಾಂ ಪ್ರಪದ್ಯೇ .. 62..
 ವೈದಗ್ಧ್ಯೋಜ್ಜ್ವಲವಲ್ಲವಲ್ಲವಧೂವರ್ಗೇಣ ನೃತ್ಯನ್ನಸೌ
 ಹಿತ್ವಾ ತಂ ಮುರಜಿದ್ರಸೇನ ರಹಸಿ ಶ್ರೀರಾಧಿಕಾಂ ಮಂಡಯನ್ .

ಪುಷ್ಪಾಲಂಕೃತಿಸಂಚಯೇನ ರಮತೇ ಯತ್ರ ಪ್ರಮೋದೋತ್ಕರೈಃ
 ತ್ರೈಲೋಕ್ಯಾದ್ಭುತಮಾಧುರೀ ಪರಿವೃತಾ ಸಾ ಪಾತು ರಾಸಸ್ಥಲೀ .. 63..
 ಗಾಂಧರ್ವಿಕಾಮುರವಿಮರ್ದನನೌವಿಹಾರ-
 ಲೀಲಾವಿನೋದರಸನಿಭರ್ರಭೋಗಿನೀಯಂ .
 ಗೋವರ್ಧನೋಜ್ಜ್ವಲಶಿಲಾಕುಲಮುನ್ನಯಂತೀ
 ವೀಚೇಭರೈರವತು ಮಾನಸಜಾಹ್ನವೀ ಮಾಂ .. 64..
 ಯೇಷಾಂ ಕ್ವಾಪಿ ಚ ಮಾಧವೋ ವಿಹರತೇ ಸ್ನಿಗ್ಧೈರ್ವಯಸ್ಯೋತ್ಕರೈಃ-
 ಸ್ತದ್ಧಾತುದ್ರವಪುಂಜಚಿತ್ತಿತರೈಸ್ತೈಃ ಸ್ವಯಂ ಚಿತ್ತಿತಃ .
 ಖೇಲಾಭಿಃ ಕಿಲ ಪಾಲನೈರಪಿ ಗವಾಂ ಕುತ್ರಾಪಿ ನಮೋತ್ಸವೈಃ
 ಶ್ರೀರಾಧಾಸಹಿತೋ ಗುಹಾಸು ರಮತೇ ತಾನ್ ಶೈಲವರ್ಯಾನ್ ಭಜೇ .. 65..
 ಸ್ಥಿತೇ ಯತ್ರ ಸರಿತ್ಸರೋವರಕುಲೇ ಗಾಃ ಪಾಲಯನ್ನಿವೃತೇ
 ಗ್ರೀಷ್ಮೇ ವಾರಿವಿಹಾರಕೇಲಿನಿವಹೈರ್ಗೋಪೇಂದ್ರವಿದ್ಯಾಽಽತ್ಮಜಃ .
 ಪ್ರೀತ್ಯಾ ಸಿಂಚತಿ ಮುಗ್ಧಮಿತ್ರನಿಕರಾನ್ ಹರ್ಷೇಣ ಮುಗ್ಧಃ ಸ್ವಯಂ
 ಕಾಂಕ್ಷನ್ ಸ್ವೀಯಜಯಂ ಜಯಾರ್ಥಿನ ಇಮಾನ್ನಿತ್ಯಂ ತದೇತದ್ಭಜೇ .. 66..
 ಯೇಷಾಂ ಕಚ್ಚಪಿಕಾ ಲಸನ್ಮುರಲಿಕಾನಾದೇನ ಹರ್ಷೋತ್ಕರೈಃ
 ಸ್ರಸ್ತಾರ್ಥಸ್ಪರ್ಶಗುಚ್ಚ ಏಷ ನಿತರಾಂ ವಕ್ತ್ರೇಷು ಸಂಸ್ತಂಭತೇ .
 ಸಖ್ಯೇನಾಪಿ ತಯೋಃ ಪರಂ ಪರಿವೃತಾ ರಾಧಾಬಕದ್ವೇಷಿಣೋಃ
 ತೇ ಹೃದ್ಯಾ ಮೃಗಯೂಥಪಾಃ ಪ್ರತಿದಿನಂ ಮಾಂ ತೋಷಯಂತು ಸ್ಫುಟಂ .. 67..
 ಗುಂಜಧ್ಯುಂಗಕುಲೇನ ಜುಷ್ಟಕುಸುಮೈಃ ಸಂಲಭ್ಯಮಂಜುಶ್ರಿಯಾಂ
 ಕುಂಜಾನಾಂ ನಿಕರೇಷು ಯೇಷು ರಮತೇ ಸೌರಭ್ಯವಿಸ್ತಾರಿಣಾಃ .
 ಉದ್ಯತ್ಕಾಮತರಂಗರಂಗಿತಮನಸ್ತನ್ನವ್ಯಯೂನೋರ್ಯುಗಂ
 ತೇಷಾಂ ವಿಸ್ತೃತಕೇಶಪಾಶನಿಕರೈಃ ಕುರ್ಯಾಮಹೋ ಮಾರ್ಜನಂ .. 68..
 ಯೇಷಾಂ ಚಾರು ತಲೇಷು ಶೀತನಿಬಿಡಚ್ಛಾಯೇಷು ರಾತ್ರಿಂದಿವಂ
 ಪುಷ್ಪಾಣಾಂ ವಿಗಲತ್ವರಾಗವಿಲಸತ್ತಲೈಷು ಕ್ಲೃಪ್ತಾಶ್ರಯಂ .
 ಪ್ರೀತ್ಯಾ ಸ್ನಿಗ್ಧಮಧುವ್ರತೈರ್ಮಧುಕಣೈಃ ಸಂಸೇವಿತಂ ತನ್ನವಂ
 ಯೂನೋರ್ಯುಗ್ಮತರಂ ಮುದಾ ವಿಹರತೇ ತೇ ಪಾಂತು ಮಾಂ ಭೂರುಹಾಂ .. 69..
 ಗಾಂಧರ್ವಾ ಮುರವೈರಿಣೋಃ ಪ್ರಣಯಿನೋಃ ಪುಷ್ಪಾಣಿ ಸಂಚಿನ್ವತೋಃ
 ಸ್ತೈರಂ ಸ್ಮೇರಸಖೀಕುಲೇನ ವೃತಯೋರೀಷ್ಠಿಸ್ತೈತೇನ ದ್ವಯೋಃ .
 ದೃಷ್ಟ್ವಾ ಕೇಲಿಕಲಿಂ ತಯೋರ್ನವನವಂ ಹಾಸ್ಯೇನ ಪುಷ್ಪಚ್ಚಲೈಃ
 ಕಾಮಂ ಯಾ ವಿಲಸಂತಿ ತಾಃ ಕಿಲ ಲತಾಃ ಸೇವ್ಯಾಃ ಪರಂ ಪ್ರೇಮಿಭಿಃ .. 70..
 ಪರಿಚಯರಸಮಗ್ನಾಃ ಕಾಮಮಾರಾತ್ರಯೋರ್ಯೇ

ಮಧುರತರರುತೇನೋಲ್ಲಾಸಮುಲ್ಲಾಸಯಂತಿ .
ವ್ರಜಭುವಿ ನವಯೂನೋಃ ಸುಪ್ರಿಯಾಃ ಪಕ್ಷಿಣಸ್ತೇ
ವಿದಧತು ಮಮ ಸೌಖ್ಯಂ ಸ್ಫಾರಮಾಲೋಕನೇನ .. 71..
ಚೂತೇಷ್ಟೇಷು ಕದಂಬಕೇಷು ಬಕುಲೇಷ್ಟನ್ಯೇಷು ವೃಕ್ಷೇಷ್ಟಲಂ
ಪ್ರೀತ್ಯಾ ಮಾಧವಿಕಾದಿವಲ್ಲಿಷು ತಥಾ ಭಾಂಕಾರನಾದೈರ್ಧ್ವಯೋಃ .
ಯೇ ಭೃಂಗಾಃ ಪರಿತಸ್ತಯೋಃ ಸುಖಭರಂ ವಿಸ್ತಾರಯಂತಿ ಸ್ಫುಟಂ
ಗುಂಜಂತೋ ಬತ ವಿಭ್ರಮೇಣ ನಿತರಾಂ ತಾನೇವ ವಂದಾಮಹೇ .. 72..
ಪುಷ್ಟೈರ್ಯಸ್ಯ ಮುದಾ ಸ್ವಯಂ ಗಿರಿಧರಂ ಸ್ವೈರಂ ನಿಕುಂಜೇಶ್ವರೀಂ
ಫುಲ್ಲಾಂ ಫುಲ್ಲತರೈರಮಂಡಯದಲಂ ಫುಲ್ಲೋ ನಿಕುಂಜೇಶ್ವರಃ .
ಈಷನ್ನೇತ್ರವಿಘೋರ್ಣನೇನ ಕಲಿತಸ್ವಾಧೀನ ಉಚ್ಚೈಸ್ತಯಾ
ಶ್ರೀಮಾನ್ ಸ ಪ್ರಥಯತ್ಪ್ರಹೋ ಮಮ ದೃಶೋಃ ಸೌಖ್ಯಂ ಕದಂಬೇಶ್ವರಃ .. 73..
ನೀಚೈಃ ಪ್ರೌಢಭಯಾತ್ಸ್ಯಯಂ ಸುರಪತಿಃ ಪಾದೌ ವಿದ್ಯುತ್ಯೇಹ ಯೈಃ
ಸ್ವರ್ಗಂಗಾಸಲಿಲೈಶ್ಚಕಾರ ಸುರಿಭದ್ವಾರಾಭಿಷೇಕೋತ್ಸವಂ .
ಗೋವಿಂದಸ್ಯ ನವಂ ಗವಾಮಧಿಪತಾ ರಾಜ್ಯೇ ಸ್ಫುಟಂ ಕೌತುಕಾತ್
ತೈರ್ಯತ್ಪ್ರಾದುರಭೂತ್ಸದಾ ಸ್ಫುರತು ತದ್ಗೋವಿಂದಕುಂಡಂ ದೃಶೋಃ .. 74..
ವ್ರಜೇಂದ್ರವರ್ಯಾರ್ಪಿತಭೋಗಮುಚ್ಚೈರ್ಧ್ವತ್ವಾ ಬೃಹತ್ಯಾಯಮಘಾರಿರುತ್ಯಃ .
ವರೇಣ ರಾಧಾಂ ಭಲಯನ್ ವಿಭುಂಕ್ರೇ ಯತ್ರಾನ್ನಕೂಟಂ ತದಹಂ ಪ್ರಪದ್ಯೇ .. 75..
ಗಿರೀಂದ್ರವರ್ಯೋಪರಿಹಾರರೂಪೀ ಹರಿಃ ಸ್ವಯಂ ಯತ್ರ ವಿಹಾರಕಾರೀ .
ಸದಾ ಮುದಾ ರಾಜತಿ ರಾಜಭೋಗೈರ್ಹರಿಸ್ಥಲಂ ತತ್ತು ಭಜೇಽನುರಾಗೈಃ .. 76..
ಘಂಕೃಕ್ರೀಡಾಕುತುಕಿತಮನಾ ನಾಗರೇಂದ್ರೋ ನವೀನೋ
ದಾನೀ ಭೂತ್ವಾ ಮದನನ್ಯಪತೇರ್ಗವ್ಯದಾನಚ್ಛಲೇನ .
ಯತ್ರ ಪ್ರಾತಃ ಸಖಿಭಿರಿಭತೋ ವೇಷ್ಟಿತಃ ಸಂರುರೋಧ
ಶ್ರೀಗಾಂಧರ್ವಾಂ ನಿಜಗಣವೃತಾಂ ನೌಮಿ ತಾಂ ಕೃಷ್ಣವೇದೀಂ .. 77..
ನಿಭೃತಮಜನಿ ಯಸ್ಮಾದ್ಧಾನನಿರ್ವೃತಿರಸ್ಮಿ
ಯತ್ರ ಇದಮಭಿಧಾನಂ ಪ್ರಾಪಯತ್ಪ್ರಭಾಯಾಂ .
ರಸವಿಮುಖನಿಗೂಢೇ ತತ್ರ ತಜ್ಜಿ ಕವೇದ್ಯೇ
ಸರಸಿ ಭವತಿ ವಾಸೋ ದಾನನಿರ್ವರ್ತನೇನ .. 78..
ಸೀರಿಬ್ರಹ್ಮಕದಂಬಖಂಡಸುಮನೋರುದ್ರಾಪ್ಸರೋಗೌರಿಕಾ
ಜ್ಯೋತ್ಸನ್ನಾ ಮೋಕ್ಷಣಮಾಲ್ಯಹಾರವಿಬುಧಾರೀಂದ್ರದ್ವಜಾದ್ಯಾಖ್ಯಯಾ .
ಯಾನಿ ಶ್ರೇಷ್ಠಸರಾಂಸಿ ಭಾಂತಿ ಪರಿತೋ ಗೋವರ್ಧನಾದ್ರೇರಮೂ-
ನೀಡೇ ಚಕ್ರಕತೀರ್ಥದೈವತಗಿರಿ ಶ್ರೀರತ್ನಪೀಠಾನ್ಯಪಿ .. 79..

ಅಹೋ ದೋಲಾಕ್ರೀಡಾರಸವರಭರೋತ್ಪಲ್ಲವದನೌ
 ಮುಹುಃ ಶ್ರೀಗಾಂಧರ್ವಾಗಿರಿವರಧರು ತೌ ಪ್ರತಿ ಮಧು .
 ಸಖೀವೃಂದಂ ಯತ್ರ ಪ್ರಕಟಿತಮುದಾಂದೋಲಯತಿ ತತ್
 ಪ್ರಸಿದ್ಧಂ ಗೋವಿಂದಸ್ಥಲಮಿದಮುದಾರಂ ಬತ ಭಜೇ .. 80..
 ಪ್ರಿಯಾ ಪ್ರಿಯಪ್ರಾಣವಯಸ್ಯವರ್ಗೇ ಧೃತಾಪರಾಧಂ ಕಿಲ ಕಾಲಿಯಂ ತಂ .
 ಯತ್ರಾದಯತ್ರಾದತಲೇನ ನೃತ್ಯನ್ ಹರಿಭರ್ಜೇ ತಂ ಕಿಲ ಕಾಲಿಯಂ ಹೃದಂ .. 81..
 ಸೂರ್ಯೋದ್ವಾದಶಿಭಃ ಪರಂ ಮುರರಿಪುಃ ಶೀತಾರ್ತ ಉಗ್ರಾತಪೈಃ
 ಭಕ್ತಿಪ್ರೇಮಭರೈರುದಾರಚರಿತಃ ಶ್ರೀಮಾನ್ಮದಾ ಸೇವಿತಃ .
 ಯತ್ರ ಸ್ತ್ರೀಪುರುಷೈಃ ಕ್ಷಣತ್ವಶುಕುಲೈರಾವೇಷ್ಟಿತೋ ರಾಜತೇ
 ಸ್ನೇಹೈರ್ವಾದಶಸೂರ್ಯನಾಮ ತದಿದಂ ತೀರ್ಥಂ ಸದಾ ಸಂಶ್ರಯೇ .. 82..
 ಅತ್ಯಂತಾತಪಸೇವನೇನ ಪರಿತಃ ಸಂಜಾತಘಮೋತ್ಕರೈ-
 ಗೋವಿಂದಸ್ಯ ಶರೀರತೋ ನಿಪತಿತ್ಯೈರ್ತೀರ್ಥಮುಚ್ಚೈರಭೂತ್ .
 ತತ್ತತ್ಕೋಮಲಸಾಂದ್ರಸುಂದರತರಶ್ರೀಮತ್ನದಂಗೋಚ್ಛಲ-
 ದ್ಧಂಧೈರ್ಹಾರಿಸುವಾರಿಸುದ್ಯುತಿ ಭಜೇ ಪ್ರಸ್ಕಂದನಂ ವಂದನೈಃ .. 83..
 ಕಾತ್ಯಾಯನ್ಯತುಲಾರ್ಚನಾರ್ಥಮಮಲೇ ಕೃಷ್ಣಾಜಲೇ ಮಜ್ಜತಃ
 ಕನ್ಯಾನಾಂ ಪ್ರಕರಸ್ಯ ಚೀರನಿಕರಂ ಸಂರಕ್ಷಿತಂ ತೀರತಃ .
 ಹೃತ್ಪಾಸರುಹ್ಯ ಕದಂಬಮುಜ್ಜ್ವಲಪರಿಹಾಸೇನ ತಂ ಲಜ್ಜಯನ್
 ಸ್ಮೇರಂಸ್ತಂ ಪ್ರದದೌ ಸುಭಂಗಿಮುರಜಿತ್ತಂ ಚೀರಘಂಕ್ತಂ ಶ್ರಯೇ .. 84..
 ಹೇಷಾಭಿರ್ಜಗತೀತ್ರಯಂ ಮದಭರೈರುತ್ಕಂಪಯಂತಂ ಪರೈಃ
 ಫುಲ್ಲನ್ನೇತ್ರವಿಘೋರ್ಣನೇನ ಪರಿತಃ ಪೂರ್ಣಂ ದಹಂತಂ ಜಗತ್ .
 ತಂ ತಾವತ್ಪ್ರಣವದ್ವಿದೀರ್ಯ ಬಕಭಿದ್ವಿದ್ವೇಷಿಣಂ ಕೇಶಿನಂ
 ಯತ್ರ ಕ್ಷಾಲಿತವಾನ್ ಕರೌ ಸರುಧಿರೌ ತತ್ಕೇಶಿತೀರ್ಥಂ ಭಜೇ .. 85..
 ಅನ್ವೈರ್ಯತ್ರ ಚತುರ್ವಿಧೈಃ ಪೃಥುಗಣೈಃ ಸ್ವೈರಂ ಸುಧಾನಿಂದಿಭಿಃ
 ಕಾಮಂ ರಾಮಸಮೇತಮಚ್ಯುತಮಹೋ ಸ್ನಿಗ್ಧೈರ್ವಯಸ್ಯೈರ್ವೃತಂ .
 ಶ್ರೀಮಾನ್ಯಾಜ್ಞಿಕವಿಜ್ಞಸುಂದರವಧೂವರ್ಗಃ ಸ್ವಯಂ ಯೋ ಮುದಾ
 ಭಕ್ತ್ಯಾ ಭೋಜಿತವಾನ್ ಸ್ಥಲಂ ಚ ತದಿದಂ ತಂ ಚಾಪಿ ವಂದಾಮಹೇ .. 86..
 ಮುದಾ ಗೋಪೇಂದ್ರಸ್ಯಾತ್ಮಜಭುಜಪರಿಷ್ಕಂಗನಿಧಯೇ
 ಸ್ಪುರದ್ಗೋಪೀವೃಂದೈರ್ಯಮಿಹ ಭಗವಂತಂ ಪ್ರಣಯಿಭಿಃ .
 ಭಜದ್ಭಿನ್ನೈರ್ಭಕ್ತ್ಯಾ ಸ್ವಮಭಿಲಷಿತಂ ಪ್ರಾಪ್ತಮಚಿರಾ-
 ದ್ಯಮೀತೀರೇ ಗೋಪೀಶ್ವರಮನುದಿನಂ ತಂ ಕಿಲ ಭಜೇ .. 87..
 ಭಯಾತ್ಯಂಸಸ್ಯಾರಾತ್ನದಯಮಚಿರಾಚ್ಛಂತನುಪದೇ
 ವಿನಿಕ್ಷಿಪ್ತಾ ರಾಧಾ ರಹಸಿ ಕಿಲ ಪಿತ್ರಾ ಪ್ರಕೃತಿತಃ .

ಸ್ಫುರಂತಂ ತಂ ದೃಷ್ಟ್ವಾ ಕಮಪಿ ಘನಪುಂಜಾಕೃತಿವರಂ
 ತಮೇವಾಪ್ತಂ ಯತ್ನಾದ್ಯಮಭಜತ ಸೂರ್ಯೋಽವತು ಸ ನಃ .. 88..
 ಆವಿಭಾವಮಹೋತ್ಸವೇ ಮುರರಿಪೋಃ ಸ್ವರ್ಣೋರುಮುಕ್ತಾಫಲ-
 ಶ್ರೇಣೀವಿಭ್ರಮಮಂಡಿತೇ ನವಗವೀಲಕ್ಷೇ ದದೌ ದ್ವೇ ಮುದಾ .
 ದಿವ್ಯಾಲಂಕೃತಿರತ್ನಪರ್ವತತಿಲಪ್ರಸ್ಥಾದಿಕಂ ಚಾದರಾತ್
 ವಿಪ್ರೇ ಯಃ ಕಿಲ ಯತ್ರ ಸ ವ್ರಜಪತಿವರ್ಂದೇ ಬೃಹತ್ಕಾನನಂ .. 89..
 ಗಾಂಧರ್ವಾಯಾ ಜನಿಮಣಿರಭೂದ್ಯತ್ರ ಸಂಕೀರ್ತಿತಾಯಾಂ
 ಆನಂದೋತ್ಕೃಃ ಸುರಮುನಿನರೈಃ ಕೀರ್ತಿದಾಗರ್ಭಖನ್ಯಾಂ .
 ಗೋಪೀಗೋಪೈಃ ಸುರಭೀನಿಕರೈಃ ಸಂಪರೀತೇಽತ್ರ ಮುಖ್ಯೈ-
 ರಾವಲ್ಯಾಖ್ಯೇ ವೃಷರವಿಪುರೇ ಪ್ರೀತಿಪೂರೋ ಮಮಾಸ್ತಾಂ .. 90..
 ಯಸ್ಯ ಶ್ರೀಮಚ್ಚರಣಕಮಲೇ ಕೋಮಲೇ ಕೋಮಲಾಪಿ
 ಶ್ರೀರಾಧೋಚ್ಚೈರ್ನಿಜಸುಖಕೃತೇ ಸನ್ನಯಂತೀ ಕುಚಾಗ್ರೇ .
 ಭೀತಾಪ್ಯಾರಾದಥ ನ ಹಿ ದಧಾತ್ಯಸ್ಯ ಕಾರ್ಕಶ್ಯದೋಷಾತ್
 ಸ ಶ್ರೀಗೋಷ್ಠೇ ಪ್ರಥಯತು ಸದಾ ಶೇಷಶಾಯೀ ಸ್ಥಿತಿಂ ನಃ .. 91..
 ಯತ್ರ ಕಾಮಸರಃ ಸಾಕ್ಷಾದ್ಗೋಪಿಕಾರಮಣಂ ಸರಃ .
 ರಾಧಾಮಾಧವಯೋಃ ಪ್ರೇಷ್ಠಂ ತದ್ವನಂ ಕಾಮ್ಯಕಂ ಭಜೇ .. 92..
 ಮಲ್ಲೀಕೃತ್ಯ ನಿಜಾಃ ಸಖೀಃ ಪ್ರಿಯತಮಾ ಗರ್ವೇಣ ಸಂಭಾವಿತಾ
 ಮಲ್ಲೇಭೂಯ ಮದೀಶ್ವರೀ ರಸಮಯೀ ಮಲ್ಲತ್ವಮುತ್ಕಂಠಯಾ .
 ಯಸ್ಮಿನ್ನಮ್ಯಗುಪೇಯೂಷಾ ಬಕಭಿದಾ ರಾಧಾ ನಿಯುಧ್ಧಂ ಮುದಾ
 ಕುರ್ವಾಣಾ ಮದನಸ್ಯ ತೋಷಮತನೋದ್ಭಾಂಡೀರಕಂ ತಂ ಭಜೇ .. 93..
 ಆಕೃಷ್ಟಾ ಯಾ ಕುಪಿತಹಲಿನಾ ಲಾಂಗಲಾಗ್ರೇಣ ಕೃಷ್ಟಾ
 ಧೀರಾ ಯಾಂತೀ ಲವಣಜಲಧೌ ಕೃಷ್ಟಸಂಬಂಧಹೀನಾ .
 ಅದ್ಯಾಪೀತ್ಥಂ ಸಕಲಮನುಜೈರ್ಭೃಶ್ಯತೇ ಸೈವ ಯಸ್ಮಿನ್
 ಭಕ್ತ್ಯಾ ವಂದೇಽದ್ಭುತಮಿದಮಹೋ ರಾಮಘಂಕ್ತಂ ಪ್ರದೇಶಂ .. 94..
 ಪ್ರಾಣಪ್ರೇಷವಯಸ್ಯವರ್ಗಮುದರೇ ಪಾಪೀಯಸೋಽಘಾಸುರ-
 ನ್ಯಾರಣ್ಯೋದ್ಭಟಪಾವಕೋತ್ಕಟವಿಷೈರ್ದುಷ್ಟೈ ಪ್ರವಿಷ್ಟಂ ಪುರಃ .
 ವ್ಯಗ್ರಃ ಪ್ರೇಕ್ಷ್ಯ ರುಷಾ ಪ್ರವಿಶ್ಯ ಸಹನಾ ಹತ್ವಾ ಖಲಂ ತಂ ಬಲೀ
 ಯತ್ರೈನಂ ನಿಜಮಾರರಕ್ಷ ಮುರಜಿತ್ನಾ ಪಾತು ಸರ್ವಸ್ಥಲೀ .. 95..
 ದ್ರಷ್ಟುಂ ಸಾಕ್ಷಾತ್ಸ್ವಪತಿಮಹಿಮೋದ್ರೇಕಮುತ್ಕೇನ ಧಾತ್ರಾ
 ವತ್ಸವ್ರಾತೇ ದ್ರುತಮಪಹೃತೇ ವತ್ಸಪಾಲೋತ್ಕರೇ ಚ .
 ತತ್ತದ್ರೂಪೋ ಹರಿರಥ ಭವನ್ ಯತ್ರ ತತ್ತತ್ಪ್ರಸೂನಾಂ

ಮೋದಂ ಚಕ್ರೇಶನಮಪಿ ಭಜೇ ವತ್ಸಹಾರಸ್ಥಲೀಂ ತಾಂ .. 96..
 ಬಾಢಂ ವತ್ಸಕವತ್ಸಪಾಲಹೃತಿತೋ ಜಾತಾಪರಾಧಾಧ್ಯಯೈಃ
 ಬ್ರಹ್ಮಾ ಸಾಸ್ತಮಪೂರ್ವಪದ್ಯನಿವಹೈರ್ಯಸ್ಮಿನ್ನಿಪತ್ಯಾವನೌ .
 ತುಷ್ಣಾವಾದ್ಭುತವತ್ಸಪಂ ವ್ರಜಪತೇಃ ಪುತ್ರಂ ಮುಕುಂದಂ ಮನಾಕ್
 ಸ್ನೇರಂ ಭೀರುಚತುರ್ಮುಖಾಖ್ಯಮನಿಶಂ ಸೇಶಂ ಪ್ರದೇಶಂ ನುಮಃ .. 97..
 ಗಂಧವ್ಯಾಕುಲಭೃಂಗಸಂಚಯಚಮೂಸಂಘೃಷ್ಟಪುಷ್ಪೋತ್ಕರೈಃ
 ಭಾಜತ್ಕಲ್ಪಲತಾ ಪಲಾಶಿನಿಕರೈರ್ವಿಭಾಜಿತಾನಿ ಸ್ಫುಟಂ .
 ಯಾನಿ ಸ್ಫಾರತಡಾಗಪರ್ವತನದೀವೃಂದೇನ ರಾಜಂತ್ಯಹೋ
 ಕೃಷ್ಣಪ್ರೇಷವನಾನಿ ತಾನಿ ನಿತರಾಂ ವಂದೇ ಮುಹುದ್ವಾದಶ .. 98..
 ಪೂರ್ಣಃ ಪ್ರೇಮರಸೈಃ ಸದಾ ಮುರರಿಪೋರ್ದಾಸಃ ಸಖಾ ಚ ಪ್ರಿಯಂ
 ಸ್ವಪ್ರಾಣಾಬುರ್ವದತೋಽಪಿ ತತ್ಪದಯುಗಂ ಹಿತ್ವೇಹ ಮಾಸಾನ್ ದಶ .
 ಪ್ರೀತ್ಯಾ ಯೋ ನಿವಸಂಸ್ತದೀಯಕಥಯಾ ಗೋಷ್ಠಂ ಮುಹುರ್ಜೀವಯ-
 ತ್ಯಾಯಾತಂ ಕಿಲ ಪಶ್ಯ ಕೃಷ್ಣಮಿತಿ ತಂ ಮೂರ್ಧ್ನಾ ವಹಾಮ್ಯುದ್ಧವಂ .. 99..
 ಮುದಾ ಯತ್ರ ಬ್ರಹ್ಮಾ ತೃಣನಿಕರಗುಲ್ಮಾದಿಷು ಪರಂ
 ಸದಾ ಕಾಂಕ್ಷನ್ ಜನ್ಮಾರ್ಪಿತವಿವಿಧಕರ್ಮಾಪ್ಯನುದಿನಂ .
 ಕ್ರಮಾದ್ಯೇ ತತ್ತ್ವೈವ ವ್ರಜಭುವಿ ವಸಂತಿ ಪ್ರಿಯಜನಾ
 ಮಯಾ ತೇ ತೇ ವಂದ್ಯಾಃ ಪರಮವಿನಯಾತ್ಪುಣ್ಯಖಚಿತಾಃ .. 100..
 ಪುರಾ ಪ್ರೇಮೋದ್ರೇಕೈಃ ಪ್ರತಿಪದನವಾನಂದಮಧುರೈಃ
 ಕೃತಶ್ರೀಗಾಂಧರ್ವಾಚ್ಯುತಚರಣವರ್ಯಾರ್ಚನಬಲಾತ್ .
 ನಿಕಾಮಂ ಸ್ವಾಮಿನ್ಯಃ ಪ್ರಿಯತರಸರಸ್ತೀರಭುವನೇ
 ವಸಂತಿ ಸ್ಫೀತಾ ಯೇ ತ ಇಹ ಮಮ ಜೀವಾತವ ಇಮೇ .. 101..
 ಯತ್ಕಿಂಚಿತ್ತೃಣಗುಲ್ಮಕೀಕಟಮುಖಂ ಗೋಷ್ಠೇ ಸಮಸ್ತಂ ಹಿ ತತ್
 ಸರ್ವಾನಂದಮಯಂ ಮುಕುಂದದಯಿತಂ ಲೀಲಾನುಕೂಲಂ ಪರಂ .
 ಶಾಸ್ತ್ರೈರೇವ ಮುಹುರ್ಮುಹುಃ ಸ್ಫುಟಮಿದಂ ನಿಷ್ಠಂಕಿತಂ ಯಾಚ್ಛಯಾ
 ಬ್ರಹ್ಮಾದೇರಪಿ ಸಸ್ಪೃಹೇಣ ತದಿದಂ ಸರ್ವಂ ಮಯಾ ವಂದ್ಯತೇ .. 102..
 ಭ್ರಮನ್ ಚಚ್ಛೇ ಕಚ್ಛೇ ಕ್ಷಿತಿಧರಪತೇರ್ವಕ್ರಿಮಗತ್ಪರ
 ಲಪನ್ ರಾಧೇ ಕೃಷ್ಣೇತ್ಯನವರತಮುನ್ಮತ್ತವದಹಂ .
 ಪತನ್ಮಾಪಿ ಕ್ವಾಪ್ಯುಚ್ಛಲಿತನಯನದ್ವಂದ್ವಸಲಿಲೈಃ
 ಕದಾ ಕೇಲಿಸ್ಥಾನಂ ಸಕಲಮಪಿ ಸಿಂಚಾಮಿ ವಿಕಲಃ .. 103..
 ನ ಬ್ರಹ್ಮಾ ನ ಚ ನಾರದೋ ನಹಿ ಹರೋ ನ ಪ್ರೇಮಭಕ್ತೋತ್ತಮಾಃ
 ಸಮ್ಯಗ್ಜ್ಞಾ ತುಮಿಹಾಂಜಸಾರ್ಹತಿ ತಥಾ ಯಸ್ಮೋಚ್ಛಲನ್ಮಾಧುರೀಂ .

ಕಿಂತ್ವೇಕೋ ಬಲದೇವ ಏವ ಪರಿತಃ ಸ್ವಾರ್ಥಂ ಸ್ವಮಾತ್ರಾ ಸ್ಪುಟಂ
ಪ್ರೇಮ್ನಾಪ್ಯುಧ್ಯವ ಏಷ ವೇತ್ತಿ ನಿತರಾಂ ಕಿಂ ಸ ವ್ರಜೋ ವರ್ಣ್ಯತೇ .. 104..
ಅನ್ಯತ್ರ ಕ್ಷಣಮಾತ್ರಮಚ್ಯುತಪುರೇ ಪ್ರೇಮಾಮೃತಾಂಭೋನಿಧಿ-
ಸ್ನಾತೋಽಪ್ಯಚ್ಯುತಸಜ್ಜನೈರಪಿ ಸಮಂ ನಾಹಂ ವಸಾಮಿ ಕ್ವಚಿತ್ .
ಕಿಂತ್ವತ್ರ ವ್ರಜವಾಸಿನಾಮಪಿ ಸಮಂ ಯೇನಾಪಿ ಕೇನಾಪ್ಯಲಂ
ಸಂಲಾಪೈರ್ಮಮ ನಿಭರ್ರಃ ಪ್ರತಿ ಮುಹುರ್ವಾಸೋಽಸ್ತು ನಿತ್ಯಂ ಮಮ .. 105..
ರಾಗೇಣ ರೂಪಮಂಜರ್ಯಾ ರಕ್ಷೀಕೃತಮುರದ್ವಿಷಃ .
ಗುಣಾರಾಧಿತರಾಧಾಯಾಃ ಪಾದಯುಗ್ಮೇ ರತಿರ್ಮಮ .. 106..
ಇದಂ ನಿಯತಮಾದರಾದ್ವ್ರಜವಿಲಾಸನಾಮ ಸ್ತವಂ
ಸದಾ ವ್ರಜಜನೋಲ್ಲಸನ್ನಧುರಮಾಧುರೀಬಂಧುರಂ .
ಮುಹುಃ ಕುತುಕಸಂಭೃತಾಃ ಪರಿಪರತಿ ಯೇ ವಲ್ಲು ತತ್
ಸಮಂ ಪರಿಕರೈರ್ಧೃಷಂ ಮಿಥುನಮತ್ರ ಪಶ್ಯಂತಿ ತೇ .. 107..
ಇತಿ ಶ್ರೀಮದ್ರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಶ್ರೀವ್ರಜವಿಲಾಸಸ್ತವಃ ಸಮಾಪ್ತಃ .

Proofread by PSA Easwaran



Vrajavilasastava

pdf was typeset on December 22, 2023



Please send corrections to sanskrit@cheerful.com

